

श्री १०८ आचार्य उमास्वामी विरचित

# तत्त्वार्थ सूत्र

## हिन्दी टीकाकार

स्व. पं. कैलाशचन्दजी शास्त्री, वाराणसी

## संयोजक

डॉ. शेखरचन्द्र जैन, अहमदाबाद

प्रकाशक

प्रकाशचन्द्र एवं सुलोचना जैन

सैन हॉजे, कैलीफोर्निया, यू. एस. ए.

**www.jainhome.org**

**To get your free copy contact or Email**

**Jainhome@yahoo.com**

Rajeev Jain &amp; Sandhya Jain

4209 Mackin Woods Ln.

**San Jose, CA 95135 USA**

**Tel: (408) 238-1193**

### अन्य प्राप्ति स्थान

**श्री हीराचन्द जैन**

कंचन भवन, वैशालीनगर, अजमेर

☎: 0145-2641701

महावीर जयंति 11 अप्रैल 2006

चैत्र सुदी त्रयोदशी,

वीर निर्वाण संवत्, 2532

मूल्य : निःशुल्क स्वाध्याय हेतु

प्रकाशक के पास सर्वाधिकार सुरक्षित कॉपी राइट 2006

**मुद्रक**

क॒न्ध॒सागर ग्राफिक्स स॑न्टर

25, शिरोमणी बंगलोज,

बरोडा एक्सप्रेस हाईवे के सामने,

અમરાઈવાડી, અહમદાબાદ-380026

☎. : (079) 25850744







भी ले ली गयी हैं। इस तरह यह मेरी टीका अब तक की हिन्दी टीकाओं से कुछ भिन्न ही प्रकार की है। मैंने प्रत्येक अर्थ और विशेषार्थ को नपे तुले शब्दों में लिखा है, ज्यादा विस्तार नहीं किया है, फिर भी अपनी दृष्टि से इस ढंग से लिखा है कि पढ़नेवाला सरलता से उसे समझ जाये। वैसे तो तत्त्वार्थसूत्र के सभी विषय गहन हैं और बिना किसी के समझाये उसे समझना कठिन है।

तत्त्वार्थ सूत्र जैन पारिभाषिक शब्दों का भण्डार है अतः उसकी टीका में उन शब्दों की परिभाषाएँ आना स्वाभाविक है। जैन परिभाषाओं से अनजान व्यक्ति को कभी-कभी जैन ग्रन्थ पढ़ते हुए बड़ी कठिनाई का सामना करना पड़ जाता है।

यदि मेरे इस प्रयत्न से छात्रों और स्वाध्याय प्रेमियों को कुछ भी लाभ पहुँच सका तो अपने प्रयत्न को सफल समझूंगा।

जयधवला कार्यालय, - कैलाशचंद्र शास्त्री, भदैनी, बनारस

### आध्यात्मिक भजन

ऐसा मोही क्यों न अधोगति जावै,  
जातो जिनवानी न सुहावै ॥ टेक ॥

वीतराग से देव छोड़कर, भैरव यक्ष मनावै।  
कल्पलता दयालुता तजि, हिंसा इन्द्रायणि बावै ॥ ऐसा ॥  
गुरु निर्गन्ध भेष न रूचै बहु परिग्रही गुरु भावै।  
पर धन परतिय को अभिलाषै, अशन अशोधित खावै ॥ ऐसा ॥  
पर की विभव देख है सोगी, परदुख हर्ष लहावै।  
धर्म हेतु इक दाम न खरचै, उपवन लक्ष बहावै ॥ ऐसा ॥  
जो गृह में संचय बहु अघ, त्यों वन हू में उपजावै।  
अम्बर त्याग कहाय दिगम्बर, बाघम्बर तन छावै ॥ ऐसा ॥  
आरम्भ तज शठ यंत्र-मंत्र करि, जन पै पूज्य मनावै।  
धाम बाम तज दासी राखै, बाहिर मढ़ी बनावै ॥ ऐसा ॥  
नाम धराय यती तपसी मन, विषयन में ललचावै।  
"दौलत" सो अनंत भव भटकै, औरन को भटकावै ॥ ऐसा ॥

## सिद्धान्ताचार्य पं. कैलाशचन्द्र शास्त्री

जैन दर्शन एवं संस्कृत-प्राकृत के प्रतिष्ठित विद्वान,  
प्रवक्ता, लेखक।

जन्म : १९०३, नहतौर (उ.प्र.)।

लगभग छः दशक तक स्याद्वाद महाविद्यालय, वाराणसी से सम्बद्ध :  
अध्यापक (१९२७-४०), प्रधानाचार्य (१९४०-७२), १९५६ से  
महाविद्यालय के अधिष्ठाता। १९४० से मन्त्री, साहित्य प्रकाशन, भारतीय  
दिगम्बर जैन संघ, मथुरा। १९४७ और १९५९ में भारतवर्षीय दिगम्बर  
जैन विद्वत्परिषद् के अध्यक्ष। १९६३ में देवकुमार प्राच्य-विद्या शोध-  
संस्थान, आरा द्वारा सिद्धान्ताचार्य उपाधि से सम्मानित।

प्रमुख कृतियाँ :

जैनधर्म, दक्षिण भारत में जैनधर्म, जैन साहित्य का इतिहास, जैन न्याय,  
नमस्कार मन्त्र, भगवान् ऋषभदेव, प्रमाण-नय-निक्षेप, जैन सिद्धान्त  
और समीचीन जैनधर्म।

सम्पादन-अनुवाद :

उपासकाध्ययन, नयचक्र, कुन्दकुन्दप्राभृत-संग्रह, तत्त्वार्थसूत्र,  
कार्तिकेयानुप्रेक्षा, गोम्मटसार (जीवकाण्ड, कर्मकाण्ड), धर्माभृत  
(सागार, अनंगार) आदि।

भारतीय ज्ञानपीठ की मूर्तिदेवी एवं सोलापुर की जीवराज ग्रन्थमाला के  
प्रधान सम्पादक तथा साप्ताहिक जैन सन्देश पत्रिका के सम्पादक भी रहे।  
निधन : १९८७, रांची (झारखण्ड)।



# अनुक्रमणिका

## प्रथम अध्याय

| विषय                                            | पृष्ठ नं. |
|-------------------------------------------------|-----------|
| मंगलाचरण                                        | 1         |
| मोक्षका मार्ग                                   | 1         |
| सम्यग्दर्शन आदि के क्रम के विषय में शंका-समाधान |           |
| सम्यग्दर्शन का लक्षण                            | 2         |
| तत्त्वार्थ शब्द का अर्थ, सम्यग्दर्शन के दो भेद  |           |
| सम्यग्दर्शन कैसे उत्पन्न होता है ?              | 3         |
| निसर्गज और अधिगमज सम्यग्दर्शन में अन्तर         |           |
| तत्त्वों के नाम                                 | 4         |
| तत्त्व सात ही क्यों?                            |           |
| निक्षेपों का कथन                                | 5         |
| नाम और स्थापना में भेद                          |           |
| निक्षेपों का प्रयोजन                            |           |
| तत्त्वों को जानने का उपाय                       | 6         |
| प्रमाण और नय में भेद                            |           |
| तत्त्वों को जानने के अन्य उपाय                  | 7-8       |
| सम्यग्दर्शन के विषय में छह अनुयोग               |           |
| सम्यग्ज्ञान के भेद                              | 9         |
| ज्ञान ही प्रमाण है                              | 10        |
| सन्निकर्ष या इन्द्रिय प्रमाण नहीं है            |           |
| प्रमाण के भेद                                   | 10        |
| परोक्षका लक्षण, प्रत्यक्ष का लक्षण              | 11        |
| मतिज्ञान के नामान्तर                            | 11        |
| स्मृतिका लक्षण                                  |           |

|                                             |    |
|---------------------------------------------|----|
| प्रत्यभिज्ञान के भेद और लक्षण               |    |
| चिन्ता या तर्क का लक्षण                     |    |
| अभिनिबोध या अनुमान का लक्षण                 |    |
| मतिज्ञान के उत्पत्ति के निमित्त             | 13 |
| इन्द्रिय शब्द व्युत्पत्ति                   |    |
| मन अनिन्द्रिय क्यों                         |    |
| मतिज्ञान के भेद                             | 14 |
| अवग्रह आदि भेदों का लक्षण                   |    |
| अवग्रह आदि ज्ञानों के भेद                   | 14 |
| बहु बहुविध आदि का लक्षण                     |    |
| बहु बहु विध आदि किसके विशेषण हैं            | 15 |
| अर्थस्य सूत्र की आवश्यकता                   |    |
| व्यंजनावग्रह                                | 16 |
| व्यंजनावग्रह सभी इन्द्रियों से नहीं होता    | 17 |
| मतिज्ञान के ३३६ भेद                         |    |
| श्रुतज्ञान का स्वरूप और उसके भेद            | 17 |
| अवधि ज्ञान के भेद और उसके स्वामी            | 18 |
| मनः पर्यय के भेद और उनमें अन्तर             | 20 |
| अवधि ज्ञान और मनः पर्यय ज्ञान में अन्तर     | 21 |
| मति ज्ञान और श्रुतज्ञान का विषय             | 22 |
| अमूर्तिक पदार्थ मतिज्ञान के विषय कैसे हैं ? |    |
| अवधि ज्ञान का विषय                          | 22 |
| मनः पर्यय ज्ञान का विषय                     | 23 |
| मनःपर्यय के विषय में शंका समाधान            |    |
| केवल ज्ञान का विषय                          | 23 |
| एक साथ एक आत्मा में कितने ज्ञान रह सकते हैं | 24 |
| तीन ज्ञान विपरीत भी होते हैं                | 24 |
| ज्ञानों के विपरीत होने का हेतु              | 24 |







|                                 |     |
|---------------------------------|-----|
| बन्ध के सामान्य विधान में अपवाद | 120 |
| प्रकारान्तर से द्रव्य का लक्षण  | 123 |
| काल भी द्रव्य है                | 124 |
| गुण का लक्षण                    | 126 |
| गुण और पर्याय में अन्तर         |     |
| परिणाम का स्वरूप                | 126 |

## षष्ठम अध्याय

|                                              |     |
|----------------------------------------------|-----|
| योग का स्वरूप                                | 127 |
| आस्रव का स्वरूप                              | 128 |
| योग के भेद और उनका कार्य                     | 128 |
| स्वामी की अपेक्षा आस्रव के भेद               | 129 |
| साम्प्रायिक आस्रव के भेद                     | 130 |
| पच्चीस क्रियाओं का स्वरूप                    |     |
| परिणाम भेद से आस्रव में विशेषता              | 131 |
| अधिकरण के भेद                                | 132 |
| जीवाधिकरण के भेद                             | 132 |
| अजीवाधिकरण के भेद                            | 133 |
| ज्ञानावरण और दर्शनावरण कर्म के आस्रव के कारण | 134 |
| असाता वेदनीय कर्म के आस्रव के कारण           | 134 |
| दुख आदि कारणों को लेकर-शंका-समाधान           |     |
| साता वेदनीय कर्म के आस्रव के कारण            | 136 |
| दर्शन मोहनीय कर्म के आस्रव के कारण           | 136 |
| चारित्र मोहनीय कर्म के आस्रव के कारण         | 137 |
| नरकायु के आस्रव के कारण                      | 137 |
| तिर्यञ्चायु के आस्रव के कारण                 | 137 |
| मनुष्यायु के आस्रव के कारण                   | 138 |
| देवायु के आस्रव के कारण                      | 138 |

|                                    |     |
|------------------------------------|-----|
| अशुभ नाम कर्म के आस्रव के कारण     | 139 |
| शुभ नाम कर्म के आस्रव के कारण      | 139 |
| तीर्थंकर नाम कर्म के आस्रव के कारण | 140 |
| नीच गोत्र के आस्रव के कारण         | 141 |
| उच्च गोत्र के आस्रव के कारण        | 141 |
| अन्तराय कर्म के आस्रव के कारण      | 142 |

## सप्तम अध्याय

|                                   |     |
|-----------------------------------|-----|
| व्रत का स्वरूप                    | 143 |
| अहिंसा व्रत की प्रधानता           | 144 |
| व्रतों को आस्रव का कारण क्यों कहा |     |
| व्रतों के भेद                     | 144 |
| अहिंसा व्रत की भावनाएँ            | 144 |
| सत्य व्रत की भावनाएँ              | 144 |
| अचौर्य व्रत की भावनाएँ            | 145 |
| ब्रह्मचर्य व्रत की भावनाएँ        | 145 |
| परिग्रह त्याग व्रत की भावनाएँ     | 145 |
| हिंसा आदि की विरोधी भावनाएँ       | 146 |
| कुछ अन्य भावनाएँ                  | 147 |
| हिंसा का लक्षण                    | 148 |
| हिंसा के भेद और उनका खुलासा       |     |
| अनृत ( असत्य ) का लक्षण           | 149 |
| चोरी का लक्षण                     | 149 |
| अब्रह्मका का लक्षण                | 150 |
| परिग्रह का लक्षण                  | 150 |
| व्रतों का स्वरूप                  | 150 |
| व्रती के भेद                      | 151 |
| आगारी व्रती का स्वरूप             | 152 |



















बहुत वस्तुओं के ग्रहण करने को बहुज्ञान कहते हैं। बहुत तरह की वस्तुओं के ग्रहण करने को बहुविधज्ञान कहते हैं। जैसे, सेना या वनको एक समूह रूप में जानना बहुज्ञान है और हाथी घोड़े आदि या आम, महुआ आदि भेदों को जानना बहुविध ज्ञान है। वस्तु के एक भागको देखकर पूरी वस्तुको जान लेना अनिःसृत ज्ञान है। जैसे, जलमें डूबे हुए हाथी की सूंडको देखकर हाथी को जान लेना। शीघ्रता से जाती हुई वस्तुको जानना क्षिप्रज्ञान है। जैसे, तेज चलती हुई रेलगाड़ी को या उसमें बैठकर बाहर की वस्तुओं को जानना। बिना कहे अभिप्राय से ही जान लेना अनुक्त ज्ञान है। बहुत काल तक जैसा का तैसा निश्चल ज्ञान होना या पर्वत वगैरह स्थिर पदार्थ को जानना ध्रुव ज्ञान है। अल्प का अथवा एक का ज्ञान होना अल्प ज्ञान है। एक प्रकार की वस्तुओं का ज्ञान होना एकविध ज्ञान है। धीरे-धीरे चलते हुए घोड़े वगैरह को जानना अक्षिप्र ज्ञान है। सामने विद्यमान पूरी वस्तु को जानना निसृत ज्ञान है। कहने पर जानना उक्त ज्ञान है। चंचल बिजली वगैरह को जानना अध्रुव ज्ञान है। इस तरह बारह प्रकार का अवग्रह, बारह प्रकार की ईहा, बारह प्रकार का अवाय और बारह प्रकार का धारणा ज्ञान होता है। ये सब मिलकर ज्ञान के ४८ भेद होते हैं, तथा इनमें से प्रत्येक ज्ञान पाँचों इन्द्रियों और मन के द्वारा होता है। अतः ४८ को छः से गुणा करने पर मतिज्ञान के २८८ भेद होते हैं ॥ १६ ॥

आगे बतलाते हैं कि ये बहु, बहुविध आदि किसके विशेषण हैं-

अर्थस्य ॥१७॥

अर्थ - ये बहु, बहुविध आदि पदार्थ के विशेषण हैं। अर्थात् बहु यानी बहुत से पदार्थ, बहुविध यानी बहुत तरह के पदार्थ। इस तरह बारहों भेद पदार्थ के विशेषण हैं।

शंका - इसके कहने की क्या आवश्यकता है? क्योंकि बहु बहुविध

तो पदार्थ ही हो सकता है, अन्य नहीं हो सकता, उसीके अवग्रह ईहा आदि ज्ञान होते हैं?

समाधान - आप की शंका ठीक है; किन्तु (अन्य मतावलम्बियों के मत का निराकरण करने के लिए "अर्थस्य" सूत्र कहना पड़ा है) कुछ मतावलम्बी ऐसा मानते हैं कि इन्द्रियों का सम्बन्ध पदार्थ के साथ नहीं होता, किन्तु पदार्थ में रहनेवाले रूप, रस आदि गुणों के साथ ही होता है। अतः इन्द्रियाँ गुणों को ही ग्रहण करती हैं, पदार्थ को नहीं। किन्तु ऐसा मानना ठीक नहीं है; क्योंकि वे लोग गुणों को अमूर्तिक मानते हैं और इन्द्रियों के साथ अमूर्तिक का सन्निकर्ष नहीं हो सकता।

शंका -तो फिर लोक में ऐसा क्यों कहा जाता है- मैंने रूप देखा, मैंने गंध सूँघी?

समाधान - इसका कारण यह है कि इन्द्रियों के साथ तो पदार्थ का ही सम्बन्ध होता है किन्तु चूँकि रूप आदि गुण पदार्थ में ही रहते हैं, अतः ऐसा कह दिया जाता है। वास्तव में तो इन्द्रियाँ पदार्थ को ही जानती हैं ॥१७॥

आगे बतलाते हैं कि सभी पदार्थों के अवग्रह आदि चारों ज्ञान होते हैं या उसमें कुछ अन्तर है-

व्यञ्जनस्यावग्रहः ॥१८॥

अर्थ- व्यंजन अर्थात् अस्पष्ट शब्द वगैरह का केवल अवग्रह ही होता है, ईहा आदि नहीं होते।

विशेषार्थ - स्पष्ट पदार्थ के अवग्रह को अर्थावग्रह कहते हैं और अस्पष्ट पदार्थ के अवग्रह को व्यंजनावग्रह कहते हैं। जैसे, श्रोत्र इन्द्रिय में एक हल्की सी आवाज का मामूली सा भान होकर रह गया। उसके बाद फिर कुछ भी नहीं जान पड़ा कि क्या था? ऐसी अवस्था में केवल व्यंजनावग्रह ही होकर रह जाता है। किन्तु यदि धीरे धीरे वह आवाज स्पष्ट हो जाती है तो व्यंजनावग्रह के बाद अर्थावग्रह और फिर ईहा आदि ज्ञान





















































### तत्त्वार्थ सूत्र

## અધ્યાય -

से दो-दो नदियाँ निकली हैं । सो पद्म हृद के पूर्व द्वार से गंगा नदी, पश्चिम द्वार से सिन्धु नदी, और उत्तर द्वार से रोहितास्या नदी निकली है । दूसरे महापद्म हृद के दक्षिण द्वार से रोहित और उत्तर द्वार से हरिकान्ता नदी निकली है । तीसरे तिगिञ्छ हृद के दक्षिण द्वार से हरित् और उत्तर द्वार से सीतोदा नदी निकली है । चौथे केसरी हृद के दक्षिण द्वार से सीता और उत्तर द्वार से नरकान्ता नदी निकली है । पाँचवे महापुण्डरीक हृद के दक्षिण द्वार से सुवर्णकूला, पूर्व द्वार से रक्ता और पश्चिम द्वार से रक्तोदा नदी निकली है ॥ २२ ॥

## इन नदियों का परिवार बतलाते हैं-

चतुर्दश-नदी-सहस्र परिवृता गंगा-सिन्धवादयो नद्यः॥२३॥

**अर्थ** - गंगा और सिन्धु नदी चौदह चौदह हजार परिवार नदियों से घिरी हुई हैं। इस सूत्र में जो 'नदी' शब्द दिया है वह यह बतलाने के लिए दिया है कि इन नदियों का परिवार आगे आगे दूना दूना होता गया है। अतः रोहित् और रोहितास्या की परिवार नदी अठ्ठाईस-अठ्ठाईस हजार हैं। हरित् और हरिकान्ता की परिवार नदी छप्पन हजार हैं। सीता और सीतोदा की परिवार नदी एक लाख बारह हजार, एक लाख बारह हजार है॥२३॥

**अब भरत क्षेत्र का विस्तार बतलाते हैं-**

भरतः षड्विंशति- पंचयोजन-शत-विस्तारः षड्-  
चैकोनविंशति-भागा योजनस्य ॥१४॥

**उर्थ -** भरत क्षेत्र का विस्तार पाँच सो छब्बीस योजन और एक योजन के उन्नीस भागों में से छः भाग प्रमाण है। यह विस्तार दक्षिण से उत्तर तक है ॥२४॥

**अन्य क्षेत्रों का विस्तार बतलाते हैं-**

तद्-द्विगुण-द्विगुण-विस्तारा वर्षधर-वर्षा विदेहान्ताः ॥२५॥

**तत्त्वार्थ सूत्र**

## અધ્યાય -

**अर्थ** - आगे के पर्वत और क्षेत्र विदेह क्षेत्र तक भरत क्षेत्र से दूने दूने विस्तार वाले हैं। अर्थात् हिमवान् पर्वत का विस्तार भरत क्षेत्र से दूना है। हिमवान् पर्वत के विस्तार से हैमवत क्षेत्र का विस्तार दूना है। हैमवत क्षेत्र के विस्तार से महाहिमवान् पर्वत का विस्तार दूना है। महा हिमवान् पर्वत से हरिक्षेत्र का विस्तार दूना है। हरि क्षेत्र के विस्तार से निषध पर्वत का विस्तार दूना है। और निषध पर्वत से विदेह क्षेत्र का विस्तार दूना है॥२५॥

**आगे के पर्वतो और क्षेत्रों का विस्तार बतलाते हैं।**

उत्तरा दक्षिणतुल्याः ॥२६॥

**अर्थ** - उत्तर के ऐरावत से ले कर नील तक जितने क्षेत्र और पर्वत हैं, उनका विस्तार वगैरह दक्षिण के भारत आदि क्षेत्रों के समान ही जानना चाहिए । यह नियम दक्षिण भागका जितना भी वर्णन किया है उस सबके सम्बन्धमें लगा लेना चाहिए । प्रतः उत्तर के हृद और कमल आदि का विस्तार वगैरह तथा नदियों का परिवार वगैरह दक्षिण के समान ही जानना चाहिए । सारंश यह है कि भरत और ऐरावत, हिमवान् और शिखरी, हैमवत और हैरण्यवत महाहिमवान और रुक्मि, हरिवर्ष और रम्यक तथा निषध और नीलका विस्तार, इनके हृदों और कमलोंकी लम्बाई चौड़ाई वगैरह तथा नदियों के परिवार की संख्या परस्पर में समान है ॥२६॥

**आगे भरत आदि क्षेत्रों में रहनेवाले मनुष्यों की स्थिति वगैरह का वर्णन करते हैं-**

भरतैरावतयोर्वृद्धिहासौ,

षट्समयाभ्यामुत्सर्पिण्यवसर्पिणीभ्याम् ॥२७॥

**अर्थ** - भरत और ऐरावत क्षेत्र में उत्सर्पिणी और अवसर्पिणी काल के छह समयों के द्वारा मनुष्यों की आयु, शरीर की ऊँचाई, भोगोपभोग











## चतुर्थ अध्याय

अब देवों का वर्णन करते हैं-

**देवाश्चतुर्णिकायाः ॥१॥**

**अर्थ** - निकाय समूह को कहते हैं। देवों के चार निकाय यानी समूह हैं-भवनवासी, व्यन्तर, ज्योतिष्क, और वैमानिक ॥ १ ॥

देवों की लेश्या बतलाते हैं-

**आदितस्त्रिषु पीतान्तलेश्याः ॥२॥**

**अर्थ** - भवनवासी, व्यन्तर और ज्योतिष्क इन तीन निकायों में कृष्ण, नील, कापोत और पीत, ये चार लेश्याएँ होती हैं ॥ २ ॥

इन निकायों के अवान्तर भेद बतलाते हैं-

**दशाष्ट-पञ्च-द्वादशविकल्पाः कल्पोपन्नपर्यन्ताः ॥३॥**

**अर्थ** - भवनवासी देवों के दस भेद हैं, व्यन्तरों के आठ भेद हैं, ज्योतिषी देवों के पाँच भेद हैं और वैमानिक देवों में से जो कल्पोपन्न अर्थात् सोलह स्वर्गों के वासी देव हैं, उनके बारह भेद हैं ॥ ३ ॥

देवों के विषयों में और भी कहते हैं-

**इन्द्र-सामानिक-त्रायस्त्रिंश-पारिषद्-आत्मरक्ष**

**लोकपाला-नीक-प्रकीर्णकाभियोग्य**

**किल्बिषिकाश्चैकशः ॥४॥**

**अर्थ** - देवों की प्रत्येक निकाय में इन्द्र, सामानिक, त्रायस्त्रिंश, पारिषद्, आत्मरक्ष, लोकपाल, अनीक, प्रकीर्णक, आभियोग्य और किल्बिषिक ये दस-दस भेद होते हैं।

**विशेषार्थ** - अन्य देवों में न पायी जानेवाली अणिमा आदि ऋद्धियों के द्वारा जो परम ऐश्वर्य को भोगता है, देवों के उस स्वामी को इन्द्र कहते हैं। जिनकी आयु, शक्ति, परिवार, तथा भोगपभोग वगैरह इन्द्र के समान ही होते हैं, किन्तु जो आज्ञा और ऐश्वर्य से हीन होते हैं उन्हें सामानिक कहते हैं। ये पिता, गुरु या उपाध्याय के समान माने जाते हैं। मंत्री और पुरोहित के समान जो देव होते हैं, उन्हें त्रायस्त्रिंश कहते हैं। इनकी संख्या तैंतीस होती है इसीसे इन्हें 'त्रायस्त्रिंश' कहा जाता है। इन्द्र की सभा के सदस्य देवों को पारिषद् कहते हैं। इन्द्र की सभा में जो देव शस्त्र लिए इन्द्र के पीछे खड़े होते हैं उन्हें आत्मरक्ष कहते हैं। यद्यपि इन्द्र को किसी शत्रु का भय नहीं है फिर भी यह ऐश्वर्य का द्योतक है। कोतवाल के तुल्य देवों को लोकपाल कहते हैं। पैदल, अश्व, वृषभ, रथ, हाथी, गन्धर्व, और नर्तकी इस सात प्रकार की सेना के देव अनीक कहे जाते हैं। पुरवासी या देशवासी जनता के समान देवों को प्रकीर्णक (प्रजाजन) कहते हैं। हाथी, घोड़ा, सवारी वगैरह बन कर जो देव दास के समान सेवा करते हैं उन्हें आभियोग्य कहते हैं। चाण्डाल की तरह दूर ही रहने वाले पापी देवों को किल्बिषिक कहते हैं। ये दस भेद प्रत्येक निकाय में होते हैं ॥ ४ ॥

उक्त कथन में थोड़ा अपवाद है, जो बतलाते हैं-

**त्रायस्त्रिंश-लोकपालवर्ज्या व्यन्तरज्योतिष्काः ॥५॥**

**अर्थ** - व्यन्तर और ज्योतिष्क देवों में त्रायस्त्रिंश और लोकपाल नहीं होते। शेष आठ भेद ही होते हैं ॥ ५ ॥

अब इन्द्र का नियम बतलाते हैं-

**पूर्वयोद्धीन्द्राः ॥६॥**

**अर्थ** - पहले की दो निकायों में दो-दो इन्द्र होते हैं। अर्थात् दस प्रकार के भवनवासियों के बीस इन्द्र हैं और आठ प्रकार के व्यन्तरों के











जो देव मनुष्य के दो भव धारण करके मोक्ष जाते हैं उन्हें बतलाते हैं-

*विजयादिषु द्विचरमाः ॥२६॥*

**अर्थ** - यहाँ आदि शब्द प्रकारवाची है। अतः जो देव अहमिन्द्र होने के साथ साथ जन्म से सम्यग्दृष्टि ही होते हैं उनका यहाँ आदि शब्द से ग्रहण किया है। इसलिए विजय, वैजयन्त, जयन्त, अपराजित और नौ अनुदिश विमानों के अहमिन्द्र देव मनुष्य के दो भव ले कर मोक्ष जाते हैं। अर्थात् विजयादिक से चय कर मनुष्य होते हैं। फिर संयम धारण करके पुनः विजय आदि में जन्म लेते हैं। फिर वहाँ से चय कर मनुष्य हो, मोक्ष प्राप्त करते हैं। इस तरह वे 'द्विचरम' कहे जाते हैं; क्योंकि मनुष्य भव से ही मोक्ष मिलता है इसलिए मनुष्य भव को चरम देह कहते हैं। जो दो बार चरम देह को धारक करते हैं वे 'द्विचरम' कहे जाते हैं।

**विशेषार्थ** - यहाँ इतना विशेष जानना कि अनुदिश तथा चार अनुत्तरों के देव एक भव धारण करके भी मोक्ष जा सकते हैं। यहाँ अधिक से अधिक दो भव बतलाये हैं इसी से सर्वार्थसिद्धि का ग्रहण यहाँ नहीं किया; क्योंकि सर्वार्थसिद्धि के देव अत्यन्त उत्कृष्ट होते हैं। इसी से उनके विमान का नाम सर्वार्थसिद्धि सार्थक है। वे एक ही भव धारण करके मोक्ष जाते हैं। त्रिलोकसार में लिखा है कि "सर्वार्थसिद्धि के देव, लौकांतिक देव, सब दक्षिणेन्द्र, सौधर्म स्वर्ग के लोक पाल, इन्द्राणी शचि, ये सब एक मनुष्य भव धारण करके मोक्ष जाते हैं" ॥२६॥

तीन गतियों के जीवों का वर्णन करके तिर्यञ्चों की पहचान बतलाते हैं-

*औपपादिक-मनुष्येभ्यः शेषास्तिर्यग्योनयः ॥२७॥*

**अर्थ** - उपपाद जन्म वाले देव नारकी और मनुष्यों के सिवाय बाकी जो संसारी जीव हैं सब तिर्यञ्च हैं। अतः एकेन्द्रिय जीव भी तिर्यञ्च ही

हैं। वे समस्त लोक में पाये जाते हैं। इसीसे तिर्यञ्चों का कोई अलग लोक नहीं बतलाया है ॥२७॥

अब देवों की आयु बतलाते हुए प्रथम ही भवनवासी देवों की आयु बतलाते हैं-

*स्थितिरसुरनाग- सुपर्ण-द्वीप- शेषाणां सागरोपम-  
त्रिपल्योपमार्द्ध हीनमिताः ॥२८॥*

**अर्थ** - असुर कुमारों की आयु एक सागर है। नाग कुमारों की तीन पल्य है। सुपर्ण कुमारों की आयु अढ़ाई पल्य है। द्वीप कुमारों की आयु दो पल्य है और बाकी के छहों कुमारों की आयु डेढ़-डेढ़ पल्य है। यह इनकी उत्कृष्ट आयु है ॥२८॥

अब सौधर्म और ऐशान स्वर्ग के देवों की आयु बतलाते हैं-

*सौधर्मेशानयोः सागरोपमेऽधिके ॥२९॥*

**अर्थ** - सौधर्म और ऐशान स्वर्ग के देवों की आयु दो सागर से कुछ अधिक है।

**विशेषार्थ** - वैसे तो सौ धर्म और ऐशान स्वर्ग में दो सागर की ही उत्कृष्ट आयु है किन्तु घातायुष्क सम्यग्दृष्टि के दो सागर से करीब आधा सागर आयु अधिक होती है। आशय यह है कि जो मनुष्य अथवा तिर्यञ्च सम्यग्दृष्टि विशुद्ध परिणामों से ऊपर के स्वर्गों की आयु को बाँधकर पीछे संक्लेश परिणाम से आयु का घात कर लेता है उसे घातायुष्क सम्यग्दृष्टि कहते हैं। जैसे किसी मनुष्य ने दसवें स्वर्ग की आयु बाँधी। पीछे उसके संक्लेश परिणाम हो गये। अतः वह बंधी हुई आयु को घटाकर दूसरे स्वर्ग में उत्पन्न हुआ तो उसके दूसरे देवों की उत्कृष्ट आयु दो सागर से अन्तर्मुहूर्त कम आधा सागर आयु अधिक होती है। ऐसे घातायुष्क जीव बारहवें स्वर्ग तक ही उत्पन्न होते हैं। अतः कुछ अधिक आयु भी वहीं तक















































वंदना, प्रतिक्रमण, प्रत्याख्यान और कायोत्सर्ग इन छह आवश्यक कर्मों में कभी हानि न आने देना और प्रतिदिन नियत समय पर उन्हें बराबर करना ) मार्ग प्रभावना ( सम्यग्ज्ञान के द्वारा, तपके द्वारा या जिनपूजा के द्वारा जगत में जैनधर्मका प्रकाश फैलाना ), प्रवचन वत्सलत्व ( जैसे गौ को अपने बच्चे से सहज स्नेह होता है वैसे ही साधर्मी जन को देखकर चित्त का प्रफुल्लित हो जाना ) ये सोलह भावनाएँ तीर्थंकर नाम कर्मके आस्रव में कारण हैं। इन सबका अथवा इनमें से कुछ का पालन करने से तीर्थंकर नाम कर्म का आस्रव होता है किन्तु उनमें एक दर्शनविशुद्धि का होना आवश्यक है ॥२४॥

नीच गोत्र के आस्रव के कारण कहते हैं-

परात्मनिन्दा-प्रशंसे सदसद्गुणोच्छादनोद्भावने  
च नीचैर्गोत्रस्य ॥२५॥

अर्थ - दूसरों की निन्दा करना, अपनी प्रशंसा करना, दूसरों के मौजूदा गुणों को भी ढांकना और अपने में गुण नहीं होते हुए भी उनको प्रकट करना, ऐसे भावों से नीच गोत्र का आस्रव होता है ॥२५॥

इसके बाद उच्च गोत्र के आस्रव के कारण कहते हैं-

तद्विपर्ययो नीचैर्वृत्यनुत्सेको चोत्तरस्य ॥२६॥

अर्थ - नीच गोत्र के आस्रव के कारणों से विपरीत कारणों से तथा नीचैर्वृत्ति और अनुत्सेक से उच्चगोत्र का आस्रव होता है। अर्थात् दूसरों की प्रशंसा करना, अपनी निन्दा करना, दूसरों के अच्छे गुणों को प्रगट करना, और असमीचीन गुणों को ढांकना किन्तु अपने समीचीन गुणों को भी प्रकट न करना, गुणी जनों के सामने विनय से नम्र रहना और उत्कृष्ट ज्ञानी तपस्वी होते हुए भी घमंड का न होना, ये सब उच्च गोत्र के आस्रव के कारण हैं ॥२६॥

क्रम प्राप्त अन्तराय कर्म के आस्रव के कारण कहते हैं-

विघ्नकरणमन्तरायस्य ॥२७॥

अर्थ - दान, लाभ भोग, उपभोग और वीर्य में विघ्न डालने से अन्तराय कर्म का आस्रव होता है। अर्थात् दान देने में विघ्न करने से दानान्तराय कर्म का आस्रव होता है। किसी के लाभ में बाधा डालने से लाभान्तराय कर्म का आस्रव होता है। इसी तरह शेष में भी जानना चाहिये।

शंका - आगम में कहा है कि जीव के आयु कर्म के सिवा शेष सात कर्मों का आस्रव सदा होता रहता है। तब प्रदोष आदि करने से ज्ञानावरण आदि कर्म का ही आस्रव कैसे हो सकता है?

समाधान - यद्यपि प्रदोष आदि से ज्ञानावरण आदि सभी कर्मों का प्रदेश बन्ध होता है। अर्थात् प्रदेश आदि से एक समय में जिस समय प्रबद्ध का आस्रव होता है उसके परमाणु आयु के सिवा शेष सातों कर्मों में बँट जाते हैं, तथापि यह कथत अनुभाग की अपेक्षा से है। अर्थात् प्रदोष आदि करने से ज्ञानावरण कर्म में फल देने की शक्ति अधिक पड़ती है दुःख देने से असाता वेदनीय कर्म में फल देने की शक्ति अधिक पड़ती है। वैसे बंध सातों ही कर्मों का होता है।

इति तत्त्वार्थाधिगमे मोक्षशास्त्रे षष्ठोऽध्यायः॥६॥

क्रोध संताप पैदा करता है, विनय और धर्म का नाश करता है, मित्रता का अंत करता है और उद्वेग पैदा करता है। यह नीच वचन कहलाता है, क्लेश कराता है, कीर्ति का नाश तथा दुर्गति उत्पन्न करता है। यह पुण्य का नाश करता है और मानव को कुगति देता है। ऐसे अनेक दोष इस क्रोध से उत्पन्न होते हैं। क्रोध से हानि प्रत्यक्ष है पर लाभ एक भी नहीं। महात्मा कहते हैं कि क्रोध त्याग से मोक्ष भी सुलभ है।







































**अब कर्मों की पुण्य प्रकृतियों को बतलाते हैं-**

**अर्थ** - साता वेदनीय, तिर्यग्यायु, मनुष्यायु और देवायु ये तीन आयु एक उच्चगोत्र और नाम कर्म की सैंतीस प्रकृतियाँ ये बयालीस पुण्य प्रकृतियाँ हैं। नाम कर्म की सैंतीस प्रकृतियाँ इस प्रकार हैं - मनुष्य गति, देवगति, पञ्चेन्द्रिय जाति, पाँच शरीर, तीन अंगोपांग, समचतुरस्त्रसंस्थान, वज्र, वृषभनाराच संहनन, प्रशस्त, वर्ण, गन्ध, रस और स्पर्श, मनुष्य गत्यानुपूर्वी, देव गत्यानुपूर्वी, अनुरुलधु, परघात, उछवास, आतप, उद्योत, प्रशस्त विहायोगति, त्रस, बादर, पर्याप्त, प्रत्येकशरीर, स्थिर, शुभ, सुभग, सुस्वर, आदेय, यश-कीर्ति, निर्माण और तीर्थङ्कर। ये सब पुण्य प्रकृतियाँ हैं ॥२५॥

**अब पाप प्रकृतियों को कहते हैं -**

अतोऽन्यत् पापम् ॥२६॥

**अर्थ -** इन पुण्य कर्म प्रकृतियों के सिवा शेष कर्मप्रकृतियाँ पाप

[illegible]

प्रकृतियाँ हैं । सो ज्ञानावरण की पाँच, दर्शनावरण की नौ, मोहनीय की छब्बीस, अन्तराय की पाँच, ये घातियाकर्मों की प्रकृतियाँ पाप प्रकृतियाँ हैं। नरक गति, तिर्यञ्च गति, एकेन्द्रिय आदि चार जातियाँ, पाँच संस्थान, पाँच संहनन, अप्रशस्त वर्ण गन्ध, रस, स्पर्श, नरक गत्यानुपूर्व्य, तिर्यग्गत्यानुपूर्व्य, उपघात, अप्रशस्त विहायोगति, स्थावर, सूक्ष्म, अपर्याप्त, साधारण शरीर, अस्थिर, अशुभ, दुर्भग, दुस्वर, अनादेय, अयशःकीर्ति ये नाम कर्म की चौतीस प्रकृतियाँ, असाता वेदनीय, नरकायु और नीच गोत्र । इस तरह बयासी प्रकृतियाँ पाप प्रकृतियाँ हैं ।

**विशेषार्थ** - घातिया कर्म तो चारों अशुभ ही हैं और अघातिया कर्मों की प्रकृतियाँ पुण्य रूप भी हैं और पाप रूप भी हैं। उनमें भी स्पर्श, रस, गन्ध, वर्ण पुण्यरूप भी हैं और पापरूप भी हैं। इसलिए उनकी गणना पुण्य प्रकृतियों में भी की जाती है और पाप प्रकृतियों में भी की जाती है। इससे ऊपर गिनाई गयी पुण्य और पाप प्रकृतियों का जोड़  $८२+४२=१२४$  होता है। किन्तु बन्ध प्रकृतियाँ १२० ही हैं। जबकि आठों कर्मों की कुल प्रकृतियाँ  $५+९+२+२८+४+९३+२+५=१४८$  हैं। इनमें पाँच बन्धन और पाँच संघात तो शरीर के साथी हैं- अर्थात् यदि औदारिक शरीर का बन्ध होगा तो औदारिक बन्धन और औदारिक संघात का अवश्य बन्ध होगा। इसलिए बन्ध प्रकृतियों में पाँच शरीरों का ही ग्रहण किया है। अतः पाँच बन्धन और पाँच संघात ये १० प्रकृतियाँ कम हुईं। वर्ण गन्ध आदि के बीस भेदों में से केवल वर्ण, गन्ध, रस और स्पर्श इन चार को ही ग्रहण किया है, इससे १६ प्रकृतियाँ ये कम हुईं। तथा दर्शन मोहनीय की तीन प्रकृतियों में से केवल एक मिथ्यात्व का ही बन्ध होता है। अतः दो ये कम हुईं। इस तरह अठाईस प्रकृतियों के कम होने से बन्ध योग्य प्रकृतियाँ १२० ही रहती हैं। इस तरह बन्ध का वर्णन समाप्त हुआ ॥२६॥

इति तत्त्वार्थाधिगमे मोक्षशास्त्रेऽष्टमोऽध्यायः ॥८॥

## नवम अध्याय

अब बन्ध तत्त्व का वर्णन करने के बाद बन्ध के विनाश के लिए संवर तत्त्व का वर्णन करते हैं। प्रथम ही संवर का लक्षण कहते हैं-

*आस्रवनिरोधः संवरः ॥१॥*

**अर्थ** - नये कर्मों के आने में जो कारण है उसे आस्रव कहते हैं। आस्रव के रोकने को संवर कहते हैं। संवर के दो भेद हैं- भाव संवर और द्रव्य संवर। जो क्रियाएँ संसार में भटकने में हेतु हैं उन क्रियाओं का अभाव होना भाव संवर है और उन क्रियाओं का अभाव होने पर क्रियाओं के निमित्त से जो कर्म पुद्गलों का आगमन होता था उनका रुकना द्रव्य संवर है ॥१॥

अब संवर के कारण बतलाते हैं-

*स गुप्ति-समिति-धर्मानुप्रेक्षा-परिषहजय-चारित्र्यैः ॥२॥*

**अर्थ** - वह संवर गुप्ति, समिति, धर्म, अनुप्रेक्षा, परिषह जय और चारित्र्य से होता है। संसार के कारणों से आत्माकी रक्षा करना गुप्ति है। प्राणियों को कष्ट न पहुँचे इस भावनासे यत्नाचारपूर्वक प्रवृत्ति करना समिति है। जो जीवको उसके इष्ट स्थानमें धरता है वह धर्म है। संसार शरीर वगैरह का स्वरूप बार-बार विचारना अनुप्रेक्षा है। भूख प्यास वगैरह का कष्ट होने पर उस कष्ट को शांति पूर्वक सहन करना परिषहजय है। संसार भ्रमण से बचने के लिए, जिन क्रियाओं से कर्म बन्ध होता है उन क्रियाओं को छोड़ देना चारित्र्य है।

**विशेषार्थ** - संवर का प्रकरण होते हुए भी जो इस सूत्र में संवरका ग्रहण करने के लिए 'स' शब्द दिया है वह यह बतलाता है कि संवर गुप्ति वगैरह से ही हो सकता है, किसी दूसरे उपाय से नहीं हो सकता; क्योंकि जो कर्म रागद्वेष या मोहके निमित्तसे बंधता है वह उनको दूर किये बिना

नहीं रुक सकता ॥२॥

अब संवर का प्रमुख कारण बतलाते हैं-

*तपसा निर्जरा च ॥३॥*

**अर्थ** - तप से संवर भी होता है और निर्जरा भी होती है।

**विशेषार्थ** - यद्यपि दस धर्मों में तप आ जाता है फिर भी तप का अलग से ग्रहण यह बतलाने के लिए किया है कि तप से नवीन कर्मों का आना रुकता है और पहले बँधे हुए कर्मों की निर्जरा भी होती है। तथा तप संवर का प्रधान कारण है। यद्यपि तप को सांसारिक अभ्युदय का भी कारण बतलाया है किन्तु तपका प्रधान फल तो कर्मोंका क्षय होना है और गौण फल सांसारिक अभ्युदयकी प्राप्ति है। अतः तप अनेक काम करता है ॥३॥

अब गुप्ति का लक्षण कहते हैं-

*सम्यग्योग-निग्रहो गुप्तिः ॥४॥*

**अर्थ** - योग अर्थात् मन वचन और कायकी स्वेच्छा चारिता को रोकना गुप्ति है। लौकिक प्रतिष्ठा अथवा विषय सुख की इच्छा से मन-वचन और काय की प्रकृति को रोकना गुप्ति नहीं है यह बतलाने के लिये ही सूत्र में सम्यक पद दिया है। अतः जिससे परिणामों में किसी तरह का संक्लेश पैदा न हो इस रीति से मन, वचन और कायकी स्वेच्छाचारिता को रोकने से उसके निमित्त से होनेवाला कर्मों का आस्रव नहीं होता। उस गुप्ति के तीन भेद हैं-कायगुप्ति, वचनगुप्ति और मनोगुप्ति ॥४॥

यद्यपि गुप्ति का पालक मुनि मन, वचन और कायकी प्रवृत्ति को रोकता है किन्तु आहार के लिये, विहार के लिये और शौच आदि के लिये उसे प्रवृत्ति अवश्य करनी पड़ती है।

प्रवृत्ति करते हुए भी जिससे आस्रव नहीं हो ऐसा उपाय बतलाने के लिये समिति को कहते हैं -





































## आध्यात्मिक भजन

ऐसा योगी क्यों न अभयपद पावै,

सो फेर न भव में आवै ।।टेक।।

संशय-विभ्रम-मोह विवर्जित स्व-पर स्वरूप लखावै।  
लख परमात्म चेतन को पुनि कर्म-कलंक मिटावै ॥१॥

भव-तन-भोग विरक्त होय तन नगन सुभेष बनावै।  
मोह विकार निवार निजातम अनुभव में चित्त लावै ॥२॥

त्रस-थावर वध त्याग सदा परमाद दशा छिटकावै।  
रागादिक वश झूठ न भाखें तृणहु न अदत्त गहावै ॥३॥

बाहिर नारि त्याग अन्तर चिदब्रह्म सुलीन रहावै।  
परमार्किचन धर्म सार सो द्विविध प्रसंग बहावै ॥४॥

पञ्च समिति त्रय गुप्ति पाल व्यवहार-चरन मग धावै।  
निश्चय सकल कषाय-रहित है शुद्धात्म थिर थावै ॥५॥

कुंकु-पंक दास-रिपु तृण-मणि व्याल-माल सम भावै।  
आरत रौद्र कुध्यान विडारे धर्म-शुक्ल को ध्यावै ॥६॥

जाके सुखसमाज की महिमा कहत इन्द्र अकुलावै।  
दौल तास पद होय दास सो अविचल ऋद्धि लहावै ॥७॥

## आध्यात्मिक भजन

खेल ले ऐसी होरी । मिले सुख संपत्ति तोरी ।।टेक।।  
अष्ट कर्म ईंधन संचय में, तप की अग्नि लगाओ ।  
शुक्ल ध्यान की पवन चलाकर, ऊँची ज्वाल बढ़ाओ ।  
हो प्रकाश चहुँ ओरी ॥१॥

निश्चय चरित सुधा सरसा कर, सारी भस्म बहाओ ।  
निज परिणाम थान निर्मल कर, सुषमा सर्व सजाओ ।  
हो प्रसन्न शिव गौरी ॥२॥

साधर्मी जन सांचे परिजन, तिन में प्रीति बढ़ाओ ।  
फेंक प्रमोद गुलाल ज्ञान से, निज पर अंग रंगाओ ।  
नमो जिन शिव रति जोरी ॥३॥

आतम अनुभव भोजन रचकर, खाओ और खिलाओ ।  
नित्यानन्द अमंद मनोहर, सार अमर पद पाओ ।  
रमे चित्त मंगल ओरी ॥

★ ★ ★ ★ ★

हूँ स्वतन्त्र निश्चल निष्काम । ज्ञाता दृष्टा आत्मराम ।।टेक।।  
मैं वह हूँ जो हैं भगवान, जो मैं हूँ वह हैं भगवान ।  
अन्तर यही ऊपरी जान, वे विराग यहाँ राग वितान ॥१॥

मम स्वरूप है सिद्ध समान, अमित शक्ति सुख ज्ञान निधान ।  
किन्तु आशवश खोया ज्ञान, बना भिखारी निपट अजान ॥२॥  
सुख दुख दाता कोई न आन, मोह राग रुष दुख की खान ।  
निज को निज पर को पर जान, फिर दुख का नहिं लेश निदान ॥३॥  
जिन शिव ईश्वर ब्रह्मा राम, विष्णु बुद्ध हरि जिसके नाम ।  
राग त्यागि पहुँचूँ जिनधाम, आकुलता का फिर क्या काम ॥४॥  
होता स्वयं जगत परिणाम, मैं जग का करता क्या काम ।  
दूर हटो परकृत परिणाम, सहजानन्द रहूँ अभिराम ॥५॥

तत्त्वार्थ सूत्र



अध्याय -

तत्त्वार्थ सूत्र



अध्याय -



तत्त्वार्थ सूत्र



अध्याय -

तत्त्वार्थ सूत्र



अध्याय -

